

சாராம்சம்: இனிய குழந்தைகளே, உங்கள் வியாபாரம் போன்றவற்றைச் செய்கின்ற வேளையிலும் உங்கள் இறை மாணவ வாழ்க்கையையும் இந்தக் கல்வியையும் சதா நினைவு செய்யுங்கள். கடவுளே உங்களுக்குக் கற்பிக்கின்றார் என்ற போதையில் இருங்கள்.

கேள்வி: ஞானாமிர்தத்தை எவ்வாறு ஜீரணிக்கச் செய்வது என்பதை அறிந்த குழந்தைகளின் அடையாளங்கள் எவை?

பதில்: அவர்கள் சதா ஆன்மீக போதையைக் கொண்டிருப்பார்கள். அந்தப் போதையின் அடிப்படையில் அவர்கள் தொடர்ந்து அனைவருக்கும் நன்மை செய்வார்கள். அவர்கள் அனைவருக்கும் நன்மை செய்வதைத் தவிர வேறு எதையும் செய்ய விரும்புவதில்லை. அவர்கள் முட்களை மலர்களாக மாற்றுகின்ற சேவையில் மும்முரமாக இருப்பார்கள்.

ஓம் சாந்தி. குழந்தைகளாகிய நீங்கள் இப்பொழுது இங்கே அமர்ந்திருக்கின்றீர்கள். நீங்கள் நடிகர்கள் என்பது உங்களுக்குத் தெரியும். நீங்கள் 84 பிறவிகளின் சக்கரத்தை நிறைவு செய்து விட்டீர்கள். குழந்தைகளாகிய உங்களுக்கு இந்த விழிப்புணர்வு இருக்க வேண்டும். உங்கள் இராச்சியத்தை நீங்கள் மீண்டும் ஒரு முறை கோரிக்கொள்வதற்கும், உங்களைத் தமோபிரதானிலிருந்து சதோபிரதானாக்குவதற்குமே பாபா வந்துள்ளார் என்பதை நீங்கள் அறிவீர்கள். வேறு எவருமன்றி தந்தையால் மாத்திரமே இந்த விடயங்களை விளங்கப்படுத்த முடியும். நீங்கள் ஒரு பாடசாலையில் இருப்பது போன்று இங்கு அமர்ந்திருக்கின்றீர்கள். நீங்கள் வெளியில் இருக்கும் பொழுது, நீங்கள் பாடசாலையில் இருப்பது போன்று இல்லை. இதுவே அதி மேலான ஆன்மீகப் பாடசாலை என நீங்கள் அறிவீர்கள். ஆன்மீகத் தந்தை இங்கமர்ந்திருந்து உங்களுக்குக் கற்பிக்கின்றார். குழந்தைகளாகிய நீங்கள் உங்களுடைய கல்வியை நினைவு செய்ய வேண்டும் இல்லையா? இவரும் ஒரு குழந்தையே. தந்தையே அவருக்கும், குழந்தைகளாகிய உங்கள் அனைவருக்கும் கற்பிக்கின்றார். அவரே அனைத்து மனித ஆத்மாக்களின் தந்தையாவார். உங்களுக்கு விளங்கப்படுத்துவதற்காகவே அவர் வந்து ஒரு சரீரத்தைக் கடனாக எடுக்கின்றார். அவர் தினமும் உங்களுக்கு விளங்கப்படுத்துகின்றார். நீங்கள் இங்கே அமர்ந்திருக்கும் போது நீங்கள் 84 பிறவிகளை எடுத்துள்ளீர்கள் என்பதை உங்கள் புத்தியில் இருக்க வேண்டும். நீங்கள் உலக அதிபதிகளாக இருந்தீர்கள், நீங்கள் தேவர்களாக இருந்தீர்கள். மறுபிறவி எடுத்ததனால் நீங்கள் நிலத்தில் வீழ்ந்து விட்டீர்கள். பாரதம் செல்வந்த நாடாக இருந்தது! நீங்கள் இப்பொழுது இவை அனைத்தையும் அறிந்திருக்கின்றீர்கள். முழுக்கதையும் பாரதத்தைப் பற்றியும், உங்கள் அனைவரையும் பற்றியதாகும். நீங்கள் உங்களை மறந்து விடாதீர்கள். நாங்கள் சுவர்க்கத்தை ஆட்சி செய்தோம், நாங்கள் 84 பிறவிகள் எடுக்க வேண்டியிருந்தது. நீங்கள் நாள் முழுவதும் இதை உங்கள் விழிப்புணர்வில் வைத்திருக்க வேண்டும். உங்கள் வியாபாரத்தைச் செய்கின்ற போதிலும், நீங்கள் இந்தக் கல்வியை நினைவு செய்ய வேண்டும்: நீங்கள் எவ்வாறு உலக அதிபதிகளாக இருந்தீர்கள் என்றும், பின்னர் எவ்வாறு நீங்கள் தொடர்ந்தும் கீழிறங்கினீர்கள். இது மிக இலகுவானது, ஆனால் எவராலும் அதை நினைவு செய்ய முடிவதில்லை. ஆத்மாக்கள் தூய்மையற்றவர்கள் என்பதால் நினைவு நழுவி விடுகின்றது. கடவுள் உங்களுக்குக் கற்பிக்கின்றார் என்ற விழிப்புணர்வும் நழுவி விடுகின்றது. நாங்கள் பாபாவின் மாணவர்கள். பாபா தொடர்ந்தும் கூறுகின்றார்: நினைவு யாத்திரையில் இருங்கள். தந்தை எங்களுக்குக் கற்பித்து எங்களை அவர்களைப் போன்று ஆக்குகின்றார். இந்த விழிப்புணர்வு நாள் முழுவதும் இருக்க வேண்டும். இந்த இடமே பாரதமாக இருந்தது என்று தந்தை மாத்திரமே உங்களுக்கு நினைவுபடுகின்றார். நாங்கள் தேவர்களாக இருந்தோம், இப்பொழுது அசுரர்கள் ஆகிவிட்டோம். முன்னர் உங்கள் புத்தியும் அசுரத்தனமாகவே இருந்தது. தந்தை இப்பொழுது உங்களுக்கு இறைபுத்தியைக் கொடுத்துள்ளார். இருந்தும் இது சிலரது புத்தியில் இருப்பதில்லை. நீங்கள் மறந்து விடுகின்றீர்கள். தந்தை உங்களுக்குப் பெருமளவு போதையைக் கொடுக்கின்றார். நீங்கள் மீண்டும் ஒரு முறை அந்தத் தேவர்கள் ஆகுகின்றீர்கள். எனவே இந்தப் போதை இருக்கவேண்டும். நாங்கள் எங்கள் இராச்சியத்தைக் கோருகின்றோம். நாங்கள் எங்கள் இராச்சியத்தை ஆட்சி செய்வோம். உங்களிற் சிலரிடம், உங்கள் இராச்சியத்தைக் கோருகின்றீர்கள் என்ற போதையும் கொண்டிருப்பதில்லை. உங்களால் ஞானாமிர்தத்தை ஜீரணிக்க முடியாதிருக்கின்றது. இந்தப் போதையைக் கொண்டிருப்பவர்கள், மற்றவர்களுக்கு நன்மைபயக்கும் விடயங்களைத் தவிர, ஏனைய விடயங்களைப் பற்றிப் பேசுவது சரியல்ல என்று கருதுவார்கள். மற்றவர்களை மலர்களாக ஆக்குகின்ற சேவையில் அவர்கள் மும்முரமாக இருப்பார்கள். முன்னர், நாங்கள் மலர்களாக இருந்தோம். பின்னர் மாயை எங்களை முட்களாக மாற்றி விட்டாள். நாங்கள் இப்பொழுது மீண்டும் ஒருமுறை மலர்கள் ஆகுகின்றோம். இவ்வாறு உங்களுடன் நீங்களே பேசுங்கள். நீங்கள் இந்தப் போதையுடன் மற்றவர்களுக்கு விளங்கப்படுத்தினால் அம்பு மிக விரைவாக இலக்கைத் தாக்கும். பாரதம் அல்லாவின் தோட்டமாக இருந்தது. இப்பொழுது அது தூய்மையற்றதாகி விட்டது. நாங்கள் முழு உலகின் அதிபதிகளாக இருந்தோம். இது ஒரு மகத்தான விடயமாகும். எவ்வாறாயினும் நாங்கள் இப்பொழுது என்னவாகியுள்ளோம் என்பாருங்கள்! நாங்கள் அதிகளவு வீழ்ந்து விட்டோம்! எங்கள் எழுச்சியும், வீழ்ச்சியும் பற்றியதே இந்த நாடகம். தந்தை இங்கே அமர்ந்திருந்து இந்தக் கதையை எங்களுக்குக் கூறுகின்றார். இதுவே உண்மைக் கதையாகும். ஆனால் ஏனைய கதை பொய்யானது ஆகும். அந்த மக்கள் சத்திய நாராயணனின் கதையைக் கூறுகின்றார்கள், ஆனால் அவர்கள் எவ்வாறு மேலே ஏறுகின்றார்கள் என்றோ, அல்லது எவ்வாறு கீழிறங்குகிறார்கள் என்றோ, புரிந்து கொள்வதில்லை. தந்தை இப்பொழுது நீங்கள் எவ்வாறு இராச்சியத்தை இழந்தீர்கள் என்ற சத்திய நாராயணனின் கதையை இப்பொழுது உங்களுக்குக் கூறுகின்றார். அனைத்தும் உங்களிலேயே தங்கியுள்ளது. நீங்கள் எவ்வாறு தந்தையிடமிருந்து இராச்சியத்தைக் கோருகின்றீர்கள்

என்று ஆத்மாக்களாகிய நீங்கள் இப்பொழுது அறிவீர்கள். இங்கேயிருக்கும் போது உங்களுக்கு இந்தப் போதை இருக்கின்றதா எனத் தந்தை வினவும்போது, ஆம் என நீங்கள் கூறுகின்றீர்கள். ஆனால் நீங்கள் வெளியே சென்றதும் அந்தப் போதை இருப்பதில்லை. நீங்கள் கரங்களை உயர்த்திய போதும் உங்களுடைய நடவடிக்கையில் இந்தப் போதை இல்லாதிருப்பதைக் குழந்தைகளாகிய நீங்கள் புரிந்து கொள்ள முடியும். இதை நீங்கள் உங்களுக்குள்ளேயே உணரமுடியும். தந்தை குழந்தைகளாகிய உங்களுக்கு ஞாபகப்படுத்துகின்றார். அவர் கூறுகின்றார்: குழந்தைகளே நான் உங்களுக்கு இராச்சியத்தைக் கொடுத்தேன். பின்னர் நீங்கள் அதை இழந்து விட்டீர்கள். நீங்கள் கீழிறங்கினீர்கள் இந்த நாடகம் உங்கள் எழுச்சியும், வீழ்ச்சியும் பற்றியதாகும். இன்று ஒருவர் அரசராகலாம், நாளை அவரது அரசரிமை பறிக்கப்பட்டுவிடும். பத்திரிகைகளில் அவ்வாறான பல கதைகள் வருகின்றன. நீங்கள் அவர்களுக்குப் பதிலளித்திருந்தால் மக்கள் சிலவற்றையாவது புரிந்து கொள்வார்கள். இது ஒரு நாடகம் என நீங்கள் நினைத்தால் நிலையான சந்தோஷம் இருக்கும். இன்றிலிருந்து 5000 வருடங்களுக்கு முன்னரும் சிவபாபா வந்தார் என்பது உங்கள் புத்தியில் இருக்கின்றது. அவர் வந்து எங்களுக்கு இராஜ்யோகத்தைக் கற்பித்தார். பின்னர் போர் நடந்தது. தந்தை, சரியான இந்த விடயங்கள் அனைத்தையும் உங்களுக்குக் கூறுகின்றார். இது அதிமேன்மையான சங்கமயுகம் ஆகும். கலியுகத்தின் பின்னர் இந்த அதிமேன்மையான யுகம் உள்ளது. கலியுகம் அதிமேன்மையான யுகம் என அழைக்கப்படுவதில்லை. சத்தியயுகமும் அவ்வாறு அழைக்கப்படுவதில்லை. அசுர சமுதாயத்தைப் பற்றியும், தேவ சமுதாயத்தைப் பற்றியும் குறிப்பிடப்பட்டுள்ளது. பழைய உலகம் புதியதாகப்படுகின்றபோது இடையேயுள்ளது இந்தச் சங்கமயுகம் ஆகும். புதியதிலிருந்து பழையதாகுவதற்கு முழுச்சக்கரமும் எடுக்கின்றது. இது இப்பொழுது சங்கமயுகம். சத்தியயுகம் தேவர்களின் இராச்சியமாக இருந்தது. அவர்கள் இப்பொழுது இல்லை, ஆனால் பல மதங்கள் இப்பொழுது வந்துள்ளன. இது உங்கள் புத்தியில் இருக்கின்றது. பலர் 6 லிருந்து 8 மாதங்கள் அல்லது, 12 மாதங்கள் படித்துவிட்டுப் பின்னர் வீழ்ந்து விடுகின்றார்கள், அவர்கள் தோல்வியடைகின்றார்கள். அவர்கள் தூய்மையாகிய போதிலும், அவர்கள் கற்காததால் அவர்கள் சிக்கிக் கொள்கின்றார்கள். தூய்மை மாத்திரம் இருப்பதால் எந்தப் பயனுமில்லை. தங்கள் சந்நியாச தர்மத்தைத் (துறவுதர்மம்) துறந்த சந்நியாசிகள் பலர் இருக்கின்றார்கள். அவர்கள் திருமணம் செய்து இல்லறத்தவர் ஆகுகின்றார்கள். ஆகையினால் தந்தை இப்பொழுது குழந்தைகளாகிய உங்களுக்கு விளங்கப்படுத்துகின்றார்: நீங்கள் பாடசாலையில் அமர்ந்திருக்கின்றீர்கள். நீங்கள் எவ்வாறு இராச்சியத்தை இழந்தீர்கள் என்றும், எத்தனை பிறவிகள் எடுத்தீர்கள் என்றும், உங்கள் விழிப்புணர்வில் உள்ளது. தந்தை மீண்டும் ஒரு முறை கூறுகின்றார்: உலக அதிபதிகள் ஆகங்கள். நீங்கள் நிச்சயமாகத் தூய்மையாக வேண்டும். நீங்கள் பாபாவை எந்தளவுக்கு நினைவு செய்கின்றீர்களோ அந்தளவுக்கு நீங்கள் தூய்மையாகுவீர்கள். இல்லாவிடின், தங்கத்தில் கலந்துள்ள கலப்படம் எவ்வாறு அகற்றப்படும்? ஆத்மாக்களாகிய நீங்கள் சதோபிரதானாக இருந்தீர்கள் எனக் குழந்தைகளாகிய உங்கள் புத்தியில் இருக்கின்றது. நீங்கள் 24 கரட் தங்கமாக இருந்தீர்கள். பின்னர் நீங்கள் தொடர்ந்தும் இந்த நிலையை அடையும்வரை கீழிறங்கினீர்கள். நீங்கள் என்னவாகி விட்டீர்கள்? நீங்கள் என்னவாகியுள்ளீர்கள் எனத் தந்தை கூறமாட்டார், ஆனால் மனிதர்களாகிய நீங்கள் தேவர்களாக இருந்தோம் எனக் கூறுகின்றீர்கள். பாரதத்தின் புகழ்ச்சி இருக்கின்றது. பாரதத்தில் பிரவேசித்த ஒரேயொருவர் யார்? அவர் வந்த போது கொடுத்த ஞானம் என்ன? எவருக்கும் இது தெரியாது. விடுதலையளிப்பவர் எப்போது வருகின்றார் என்பதையாவது ஒருவர் அறிந்து கொள்ளவேண்டும். பாரதமே பழையமையான நாடு எனக் கூறப்படுகின்றது. எனவே அவரது மறு அவதாரமும் நிச்சயமாக பாரதத்திலேயே இடம் பெறவேண்டும். அதாவது இதன் அர்த்தம் அவரது பிறந்த தினமும் இங்கேயே கொண்டாடப்படுகின்றது. தந்தை நிச்சயமாக இங்கேயே வருகின்றார். பாக்கியரதம் பற்றியும் கூறப்படுகின்றது. ஆகையினால் அவர் மனிதசரீரத்திலேயே பிரவேசித்திருக்க வேண்டும். அவர்கள் இதற்காக ஒரு குதிரை வண்டியைச் சித்தரித்துள்ளார்கள். பெருமளவு வேறுபாடு உள்ளது! அவர்கள் இரதத்தில் கிருஷ்ணரைக் காட்டியுள்ளார்கள். எவருக்கும் என்னைப்பற்றித் தெரியாது. பாபா இந்த இரதத்தில் வந்துள்ளார் என்பதை நீங்கள் இப்பொழுது புரிந்து கொள்கின்றீர்கள். இவர் பாக்கியரதம் என அழைக்கப்படுகின்றார். பிரம்மா விஷ்ணு ஆகுகின்றார். இந்தப்படத்தில் இது மிகத்தெளிவாக் காட்டப்பட்டுள்ளது. சிவனை திருமூர்த்திகளின் மேலேயே காட்டியுள்ளார்கள். யார் சிவனின் அறிமுகத்தைக் கொடுத்தார்? பாபாவே இதை உருவாக்குவித்தார். பிரம்மாவின் இரதத்தினுள் பாபா பிரவேசிக்கின்றார் என இப்பொழுது நீங்கள் புரிந்து கொள்கின்றீர்கள். பிரம்மா விஷ்ணுவாகுகின்றார், விஷ்ணு பிரம்மாவாகுகின்றார். எவ்வாறு விஷ்ணு 84 பிறவிகளின் பின்னர் பிரம்மாவாகுகின்றார் என்றும், பின்னர் எவ்வாறு பிரம்மா ஒரு வினாடியில் விஷ்ணுவாகுகின்றார் எனவும் குழந்தைகளாகிய உங்களுக்கு விளங்கப்படுத்தப்பட்டுள்ளது. இது உங்கள் புத்தியினால் கிரகிக்கப்பட வேண்டிய அற்புதமான விடயமாகும். முதலில் நீங்கள் தந்தையின் அறிமுகத்தைக் கொடுக்க வேண்டும். பாரதம் சுவர்க்கமாக இருந்தது. ஆகையினால் தந்தையாகிய சுவர்க்கக் கடவுள் நிச்சயமாக சுவர்க்கத்தை உருவாக்கி இருக்கவேண்டும். இந்தப்படம் முதல் தரமானது. இதை மற்றவர்களுக்கு விளங்கப்படுத்துவதற்கு உங்களுக்கு ஆர்வம் இருக்கவேண்டும். தந்தைக்கும் இந்த ஆர்வம் உள்ளது. நிலையங்களிலும் நீங்கள் இதே போன்று விளங்கப்படுத்தவேண்டும். இங்கே தந்தை இப்பொழுது நேரடியாக உங்கள் முன்னிலையில் இருக்கின்றார். தந்தை இங்கமர்ந்திருந்து ஆத்மாக்களாகிய உங்களுக்கு விளங்கப்படுத்துகின்றார். ஆத்மாக்களாகிய உங்களால் கொடுக்கப்படுகின்ற விளக்கத்திற்கும், தந்தையினால் கொடுக்கப்படுகின்ற விளக்கத்திற்குமிடையில் நிச்சயமாக வேறுபாடு

உள்ளது. ஆகவே நீங்கள் பாபாவிடம் நேரடியாக செவிமடுப்பதற்காகவே இங்கு வந்திருக்கின்றீர்கள். தந்தை மீண்டும், மீண்டும் கூறுகின்றார்: குழந்தாய், குழந்தாய். தந்தையிடமிருந்து கிடைக்கின்ற தாக்கம் போன்று சகோதரர்களிடமிருந்து கிடைப்பதில்லை. இங்கே, நீங்கள் தந்தையின் முன்னால் நேரடியாகவே அமர்ந்திருக்கின்றீர்கள். ஆத்மாக்களாகிய நீங்கள் பரமாத்மாவைச் சந்திக்கின்றீர்கள். எனவே இது மேலா (சந்திப்பு) என அழைக்கப்படுகின்றது. தந்தை நேரடியாக விளங்கப்படுத்தும் போது, போதை அதிகளவு உயருகின்றது. நீங்கள் சிந்திக்கின்றீர்கள்: எல்லையற்ற தந்தை விளங்கப்படுத்துகின்றார், நான் ஏன் அவருக்கு செவிமடுக்கக் கூடாது? தந்தை கூறுகின்றார்: நான் உங்களைச் சுவர்க்கத்திற்கு அனுப்பினேன். பின்னர் 84 பிறவிகள் எடுக்கையில் நீங்கள் தூய்மையற்றவர்கள் ஆகின்றீர்கள். எனவே நீங்கள் மீண்டும் ஒருமுறை தூய்மையாக மாட்டீர்களா? பாபா இதை ஆத்மாக்களாகிய உங்களுக்குக் கூறுகின்றார். உங்களிற் சிலர் புரிந்துகொண்டு கூறுகின்றீர்கள்: பாபா உண்மையையே கூறுகின்றார். சிலர் உடனடியாகவே கூறுகின்றனர்: பாபா நான் ஏன் தூய்மையாகக் கூடாது? தந்தை கூறுகின்றார்: என்னை நினைவு செய்யுங்கள் உங்கள் பாவங்கள் அழிக்கப்பட்டு நீங்கள் நிஜத்தங்கம் ஆகுவீர்கள். நான் அனைவரையும் தூய்மையாக்கும் தந்தையாவேன். ஆகவே தந்தையினால் கொடுக்கப்பட்ட விளக்கத்திற்கும் ஆத்மாக்களினால் கொடுக்கப்பட்ட விளக்கத்திற்கும் இடையில் பெருமளவு வேறுபாடு உள்ளது. உதாரணமாக ஒரு புதிய நபர் வந்து மலராக இருந்து, இங்கு தந்தைக்குரியவராகினால் அவருக்கு தொடுகை ஏற்பட்டு இது சரியானது எனக் கூறுவார். அவர் இங்கே தந்தைக்கு உரியவர் ஆகாமலிருந்தால் அவர் எதையுமே புரிந்து கொள்வதில்லை. ஆகவே மற்றவர்களுக்கும் விளங்கப்படுத்துங்கள்: ஆத்மாக்களாகிய எங்களைத் தூய்மையாகுமாறு தந்தை கூறுகின்றார். மக்கள் தூய்மையாகுவதற்காக கங்கையில் நீராடுவதற்காகச் செல்கின்றார்கள். அவர்கள் ஒரு குருவையும் ஏற்றுக் கொள்கின்றார்கள். எவ்வாறாயினும் தந்தை மாத்திரமே தூய்மையாக்குபவர். தந்தை ஆத்மாக்களாகிய உங்களுக்குக் கூறுகின்றார்: நீங்கள் மிகவும் தூய்மையற்றவர்களாகி விட்டீர்கள்! இதனாலேயே ஆத்மாக்களாகிய நீங்கள் என்னை நினைவு செய்து, வந்து தூய்மையாக்குமாறு என்னைக் கூவி அழைத்தீர்கள். தந்தை கூறுகின்றார்: நான் ஒவ்வொரு கல்பத்திலும் வருகின்றேன். இந்த இறுதிப் பிறவியில் தூய்மையாகுங்கள் எனக் குழந்தைகளாகிய உங்களுக்கு நான் கூறுகின்றேன். இந்த இராவண இராச்சியம் அழியப் போகின்றது. தூய்மையாகுவதே பிரதான விடயமாகும். சுவர்க்கத்தில் நஞ்சு இருப்பதில்லை. வருகின்ற எவருக்கும் தந்தை கூறுகின்றார்: உங்களை ஓர் ஆத்மாவாகக் கருதி தந்தையாகிய என்னை நினைவு செய்யுங்கள், நீங்கள் தூய்மையாகுவீர்கள். உங்களுக்குள் இருக்கும் கலப்படம் அகற்றப்படும். “மன்மனாபவ” என்ற வார்த்தையை நீங்கள் நினைவு செய்கின்றீர்கள் இல்லையா? தந்தை அசரீரியானவர், ஆத்மாக்களாகிய நாங்களும் அசரீரியானவர்களே, எவ்வாறு நாங்கள் எங்கள் சரீரங்களின் மூலம் செவிமடுக்கின்றோமோ அவ்வாறே தந்தையும் ஒரு சரீரத்தினுள் பிரவேசித்து எங்களுக்கு விளங்கப்படுத்துகின்றார். இல்லாவிடின் எவ்வாறு அவர் கூறமுடியும்: சதா என்னை மாத்திரம் நினைவு செய்யுங்கள். சரீர உறவினர்கள் அனைவரையும் துறவுங்கள்? அவர் நிச்சயமாக இங்கே வந்து பிரம்மாவில் பிரவேசிக்கின்றார். இப்பொழுது பிரஜாபிதா பிரம்மா நடைமுறை ரூபத்தில் இருக்கின்றார், தந்தை அவர் மூலமாகப் பேசுகின்றார். நாங்கள் எல்லையற்ற தந்தை கூறுவதை மாத்திரம் செவிமடுக்கின்றோம். அவர் கூறுகின்றார்: தூய்மை ஆகுங்கள். தூய்மையற்றவராகுவதைத் துறவுங்கள். பழைய சரீரத்தின் அகங்காரத்தைத் துறவுங்கள். என்னை நினைவு செய்யுங்கள், உங்களின் இறுதி எண்ணம் உங்களை உங்கள் இலக்கிற்கு இட்டுச் செல்லும், நீங்கள் இலக்ஷ்மி, நாராயணன் ஆகுவீர்கள். மற்றவர்களைப் பற்றி சிந்திப்பதும், தீய விடயங்களைப் பற்றிப் பேசுவதும், செவிமடுப்பதும், தந்தையிடமிருந்து நீங்கள் பிரிந்ததற்கான பிரதான குறைபாடாகும். தந்தையின் வழிகாட்டல்: தீயவிடயங்களைச் செவிமடுக்காதீர்கள். குழந்தைகளாகிய நீங்கள் ஒருவரின் கதையை மற்றவருக்கும், பின்னர் அவரின் கதையை முதலாமவருக்கும் கூறுகின்ற வியாபாரத்தில் ஈடுபடக்கூடாது. அரட்டையடிப்பதைத் துறவுங்கள். தற்பொழுது உலகில் உள்ள அனைவரும் தந்தை மீது அன்பில்லாத புத்தியையே கொண்டிருக்கின்றார்கள். இராமரைப் பற்றிய விடயங்களைத் தவிர, வேறு எதைப் பேசினாலும் அது அரட்டையடிப்பதாகும். தந்தை இப்பொழுது கூறுகின்றார்: அரட்டையடிப்பதைத் துறவுங்கள். ஆத்மாக்கள் அனைவருக்கும் கூறுங்கள்: ஓ சீதைகளே, இப்பொழுது உங்கள் யோகத்தை ஒரே ஒரு இராமருடன் தொடர்புபடுத்துங்கள். நீங்கள் தூதுவர்கள். தந்தையின் செய்தியை அனைவருக்கும் கொடுங்கள். அவர் கூறுகின்றார்: என்னை நினைவு செய்யுங்கள்! அவ்வளவுதான். இந்த ஒரு விடயத்தைத் தவிர ஏனைய அனைத்தும் அரட்டையே. தந்தை குழந்தைகளாகிய உங்கள் அனைவருக்கும் கூறுகின்றார்: அரட்டையடிப்பதைத் துறவுங்கள்! சீதைகள் அனைவரினதும் புத்தியின் யோகத்தை ஒரு இராமருடன் இணையுங்கள். இதுவே உங்கள் ஒரேயொரு வியாபாரமாகும். இந்தச் செய்தியை தொடர்ந்தும் கொடுங்கள்: தந்தை வந்துள்ளார், நாங்கள் இப்பொழுது சத்தியயுகத்திற்குச் செல்ல வேண்டும் என அவர் கூறுகின்றார். நாங்கள் இப்பொழுது இந்தக் கலியுகத்தை விட்டுச் செல்ல வேண்டும். நீங்கள் நாடு கடத்தப்பட்டுள்ளீர்கள். நீங்கள் காட்டில் இருக்கின்றீர்கள். கானகமும் காடு என்றே அழைக்கப்படுகின்றது. ஒரு குமாரி திருமணம் செய்ய இருக்கும் பொழுது, அவள் தனிமையாக்கப்பட்டு, பின்னர் மாளிகைக்குச் செல்வாள். நீங்களும் காட்டிலேயே இருக்கின்றீர்கள். நீங்கள் இப்பொழுது உங்கள் மாமியார் வீட்டுக்குச் செல்ல வேண்டும். நீங்கள் உங்கள் பழைய சரீரங்களை இங்கேயே விட்டுச் செல்ல வேண்டும். ஒரேயொரு தந்தையைத் தொடர்ந்தும் நினைவு செய்யுங்கள். விநாசகாலத்தில் அன்பான புத்தியைக் கொண்டிருப்பவர்கள் மாளிகைக்குச் செல்வார்கள், இருந்தபோதிலும் அன்பில்லாத புத்தியைக் கொண்டவர்கள் காட்டிற்குச் செல்வார்கள். அவர்களுடைய

வசிப்பிடம் காடாகும். தந்தை குழந்தைகளாகிய உங்களுக்குப் பல் வேறுபட்ட முறையில் விளங்கப்படுத்துகின்றார். உங்களுக்கு எல்லையற்ற இராச்சியத்தைக் கொடுத்த தந்தையை மறந்துவிட்டு, நீங்கள் காட்டுக்குச் சென்றீர்கள். அங்கே காட்டுவாசிகளும், பூந்தோட்டவாசிகளும் இருக்கின்றார்கள். தந்தை தோட்டத்தின் அதிபதி எனவும் அழைக்கப்படுகின்றார். இந்தளவாவது ஒருவரின் புத்தியில் பதியவேண்டும். எங்களுடைய இராச்சியம் பாரதத்தில் இருந்தது, ஆனால் அது இப்போது இல்லை. தற்பொழுது எமது வசிப்பிடம் காடாகும். நாங்கள் பூந்தோட்டத்திற்குச் செல்ல இருக்கின்றோம். நீங்கள் இங்கே அமர்ந்திருக்கும் போது எல்லையற்ற தந்தையிடமிருந்து உங்கள் இராச்சியத்தைப் பெறுகின்றீர்கள் என்பது உங்கள் புத்தியில் உள்ளது. தந்தை கூறுகின்றார்: “என்மீது அன்பு கொண்டிருங்கள்”. ஆனால் நீங்கள் என்னை மறந்து விடுகின்றீர்கள். தந்தை முறைப்பாடு செய்கின்றார்: எவ்வளவு காலத்திற்கு நீங்கள் தொடர்ந்தும் என்னை மறக்கப் போகின்றீர்கள்? நீங்கள் எவ்வாறு சத்தியயுகத்திற்குச் செல்லப் போகின்றீர்கள்? உங்களுடைய வினவுங்கள்: எவ்வளவு நேரம் நான் பாபாவை நினைவு செய்தேன்? நாங்கள் யோக அக்கினியில் அமர்ந்திருப்பதால் எங்களுடைய பாவங்கள் அழிக்கப்படுகின்றன. உங்கள் புத்தி ஒரேயொரு தந்தையின் மீது மாத்திரம் அன்பு கொண்டிருக்க வேண்டும். அவர் உங்கள் முதல்தரமான அன்பிற்கினியவர், அவர் உங்களையும் முதல் தரமானவர் ஆக்குகின்றார். மூன்றாம் வகுப்பு பெட்டியில் ஆடுகள் போன்று பயணம் செய்வதற்கும், குளிரூட்டப்பட்ட பெட்டியில் பயணஞ் செய்வதற்கும் இடையில் பெருமளவு வித்தியாசம் இருக்கின்றது. இந்தக் கருத்துக்களை ஞானக்கடலில் கடையுங்கள். நீங்கள் மகிழ்ச்சியடைவீர்கள். இந்த பாபாவும் கூறுகின்றார்: நானும் பாபாவை நினைவு செய்வதற்குப் பெருமளவு பிரயத்தனம் செய்ய வேண்டியுள்ளது. இந்த எண்ணங்களே தொடர்ந்தும் நாள் முழுவதும் வரவேண்டும். இந்த முயற்சியையே குழந்தைகளாகிய நீங்களும் செய்ய வேண்டும். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப் பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இராமரின் (தந்தையின்) விடயங்கள் தவிர்த்த ஏனைய விடயங்களை, எவருடனும் பேசாதீர்கள். அரட்டை அடிப்பதையும், ஒருவருடைய கதையை மற்றவருக்கு கூறுவதையும், மற்றவர்களைப் பற்றி சிந்திப்பதையும் துறவுங்கள்.
2. ஒரேயொரு தந்தையின் மீது மாத்திரம் அன்பு வைத்திருங்கள். பழைய சரீரத்தின் அகங்காரத்தைத் துறந்து, தந்தையின் நினைவிலிருந்து உங்களைத் தூய்மையாக்குங்கள்.

ஆசீர்வாதம்: உலக நன்மையாளர் என்ற மேன்மையான ஸ்திதியில் ஸ்திரமாக நிலைத்திருப்பதன் மூலம் நாடகத்தின் விநாசத்தை அவதானிக்கும் ஒரு பற்றற்ற பார்வையாளர் ஆகுவீர்களாக. நாடகத்தின் இறுதி விநாசத்தைப் பார்ப்பதற்கு உலக நன்மையாளர் என்ற மேன்மையான ஸ்திதியை நீங்கள் கொண்டிருப்பது அவசியமாகும். இந்த ஸ்திதியில் இருப்பதினால், உறவினர்கள், உடமைகள், சம்ஸ்காரங்கள் ஆகிய, சரீரத்தின் சகல கவர்ச்சிகளும் தத்துவங்களினால் ஏற்படும் குழப்பங்களின் அனைத்துக் கவர்ச்சிகளும் முடிவடைந்துவிடும். அத்தகைய ஸ்திதியை நீங்கள் கொண்டிருக்கும்போது உங்களால் ஒரு பற்றற்ற பார்வையாளராகி மேலே இருக்கும் இந்த மேன்மையான ஸ்திதியில் ஸ்திரமாக நிலைத்திருந்து, ஆத்மாக்கள் அனைவருக்கும் அமைதி சக்தியினதும் சக்தியினதும் கதிர்களை வழங்குங்கள்.

சுலோகம்: ஞானத்தினாலும், யோகத்தினாலும் உங்களைப் பலப்படுத்திக் கொள்ளுங்கள். அப்பொழுது மாயையின் வலிமை முடிவடைந்து விடும்.

ஓம் சாந்தி